

ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

ಜೂನ್ 28, ಸಾದ್ಯಾ ಕಾಳಾಚೊ ತೆರಾವೊ ಆಯ್ತಾರ್

1. ಹ್ಯಾ ಮಿಸಾ ಸಂಭ್ರಮಾಂತ್ ವಾಂಟೆಲಿ ಜಾಲ್ಲ್ಯಾ ತುಮ್ಕಾಂ ಆನಿ ಸಹಕಾರ್ ದಿಲ್ಲ್ಯಾ ಸ್ವಯಂ ಸೇವಕಾಂಕ್ ಆನಿ ಹೆರಾಂಕ್ ಕಾಳ್ಜಾ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂವ್.

2. ಆದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್ ರುಪಯ್ 46,732.00. ಉದಾರ್ ಮನಾಚಿ ಕಾಣಿಕ್ ದಿಲ್ಲ್ಯಾ ತುಮ್ಕಾಂ ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂ.

3. ಫಾಲ್ಯಾಂ, ಸೊಮಾರಾ, ಸಾಂ ಪೆದ್ರು ಆನಿ ಪಾವ್ಲುಚೆಂ ಫೆಸ್ತ್. ತಶೆಂಚ್ ಆಮ್ಚ್ಯಾ ಗೊವ್ಳಿ ಬಾಪಾಚೆಂ ಪಾತ್ರೊನಾಚೆಂ ಫೆಸ್ತ್. ತಾಂಚಾ ಮಿಸಾಂವ್ ವಾವ್ರಾ ಖಾತಿರ್ ಮಾಗ್ಯಾಂ. ಯೆಂವ್ಚಾ ಸುಕ್ರಾರಾ ಭಾರತಾಚೊ ಆಪೊಸ್ತಲ್ ಸಾಂ ತೊಮಾಸಾಚೆಂ ಫೆಸ್ತ್.

4. ಸಿಬಡಿಪಿ ಸಂಸ್ಥಾನ್ ಪ್ರಾಚಿತ್ ಕಾಳಾಚಿ ಕಾಣಿಕ್ ದೀಂವ್ಕ್ ಕರೆಜ್ಕಾಂತ್ಲೊ ಮ್ಹಜೊ ಸಾಕ್ರಿಫಿಸ್ ಮ್ಹಳ್ಳ್ಯಾ ನಾಂವಾಚಿಂ ಕವರಾಂ ದಿಲ್ಲಿ. ಕವರಾಂ ದೀಂವ್ಕ್ ಬಾಕಿ ಉರ್ಲ್ಯಾಂತ್ ತರ್ ತುಮ್ಚ್ಯಾ ಗುರ್ಕರಾ ಮುಕಾಂತ್ರ್ ಯಾ ತುಮಿ ಫಿರ್ಗಜ್ ದಪ್ತರಾಕ್ ಹ್ಯಾ ಹಫ್ತ್ಯಾಚಾ ಸನ್ವಾರಾ ಭಿತರ್ ಪಾವಿತ್ ಕರುಂಕ್ ವಿನಂತಿ.

5. ಆಂಜೆಲೊರಾಂತ್ ಲ್ಹಾನ್ ವ್ಹಡ್ ಜಾವ್ನ್, ಸಂಗೀತ್ ಶೆತಾಂತ್ ಫಿರ್ಗಜೆಂತ್ ಸೆವಾ ದಿಲ್ಲಿ ಸಿಸ್ಟರ್ ಐರಿನ್ ಡಿಸೋಜಾ ಆದ್ಲ್ಯಾ ಹಫ್ತ್ಯಾಂತ್ ದೆವಾಧಿನ್ ಜಾಲ್ಯಾ. ತಿಚ್ಯಾ ಅತ್ಮ್ಯಾಕ್ ಶಾಂತಿ ಮಾಗ್ತಾಂವ್, ತಿಚ್ಯಾ ದುಕೇಸ್ತ್ ಕುಟ್ಮಾಚ್ಯಾಂಕ್ ಆನಿ ಮಾಯಾಮೊಗಾಚಾ ಧರ್ಮಭಯ್ಣಿಂಕ್ ಆಮಿ ಭುಜಯ್ತಾಂವ್. ತಶೆಂಚ್ ಫತಿಮಾ ವಾಡ್ಯಾಚೊ ಸಿಪ್ರಿಯನ್ ಲೋಬೊ ಆನಿ ಇಗರ್ಜೆ ವಾಡ್ಯಾಚೊ ಲಿಯೊ ಡಿಸೋಜಾ ದೆವಾಧಿನ್ ಜಾಲ್ಯಾತ್. ತಾಂಚ್ಯಾ ಅತ್ಮ್ಯಾಕ್ ಶಾಂತಿ ಮಾಗ್ತಾಂವ್ ಆನಿ ದುಕೇಸ್ತ್ ಕುಟ್ಮಾಂಕ್ ಭುಜಯ್ತಾಂವ್.

6. ದೆವಾದಿನ್ ಮೊಂತು ಡಿಸೋಜಾಚ್ಯಾ ಉಡಾಸಾಕ್, ಆಮ್ಚಾ ತಾಬೆರ್ನಾಕ್ಲಾ ದೆಗೆನ್ ಗಾಲ್ಚಾಕ್ ನವೊ ವೀಜ್ ದಿವೊ ದಿಲ್ಲ್ಯಾ ಸಾಂ ಮಿಂಗೆಲ್ ಪಯ್ಲ್ಯಾ ವಾಡ್ಯಾಚ್ಯಾ ಸಿಸಿಲಿಯ ಡಿಸೋಜಾ, ಹಿಕಾ ದೇವ್ ಬರೆಂ ಕರುಂ.

7. ತುಮ್ಕಾಂ ಪರ್ತುಗ್ನ್ ತಿಳ್ಗಿತಾಂ ಪರ್ಯಾಂತ್ ಸನ್ವಾರಾ ಆನಿ ಆಯ್ತಾರಾಚಿ ಮಿಸಾಂ ಹೆ ಪರಿಂ ಆಸ್ತೆಲಿಂ.

ಸನ್ವಾರಾ ಸಾಂಜೆರ್ 4.00 ಆನಿ 5.00 ವರಾಂಚೆರ್.

ಆಯ್ತಾರಾ ಸಕಾಳಿಂ 6.00, 7.30 9.00 ಆನಿ 10.30 ವರಾರ್ ಆಸ್ತೆಲಿಂ. ಹೆಂ ತುಮಿ ತುಮ್ಚ್ಯಾ ಗಮಾನಾಂತ್ ದವರ್ಚೆಂ.

ಮಿಸಾ ವೆಳಾರ್ ಕುಮ್ಗಾರಾಕ್ ಯೆತಾನಾ ಎಕಾ ಲಾಯ್ಸರ್ ಮಾತ್ರ್ ಯೆಂವ್ಚೆಂ. ದಯಾಕರ್ನ್ ಸಾಮಾಜಿಕ್ ಅಂತರ್ ಸಾಂಬಾಳಾ.